

फेनेस्टा ने किया 25 करोड़ रुपए निवेश

नई दिल्ली। विभिन्न क्षेत्रों में कारोबार करने वाले कंपनी समूह डीसीएम श्रीराम की इकाई फेनेस्टा ने राजस्थान के भिवाड़ी में लगभग 25 करोड़ रुपए का निवेश कर के एल्यूमीनियम के खिड़की और दरवाजे बनाने का एक कारखाना लगाया है। कंपनी के एक अधिकारी ने इसकी जानकारी दी। समूह की योजना पोर्टफोलियो का विस्तार करने और बाजार हिस्सेदारी बढ़ाने की है। डीसीएम श्रीराम बीज, उर्वरक, रसायन और चीनी के व्यवसायों में उपस्थित है। उसने फेनेस्टा बिल्डिंग सिस्टम्स के माध्यम से 2002 में यूपीवीसी खिड़कियों और दरवाजों के कारोबार में प्रवेश किया था। अब कंपनी एल्यूमीनियम की खिड़कियां व दरवाजों के कारोबार में उतरने जा रही है। पिछले वित्त वर्ष में डीसीएम श्रीराम ने करीब 7800 करोड़ रुपए का कारोबार किया था, जिसमें फेनेस्टा ने करीब 420 करोड़ रुपए का योगदान दिया था। कंपनी इस कारोबार को बढ़ाने के लिये अगले एक साल में अतिरिक्त 10 करोड़ रुपए निवेश करेगी। कंपनी एल्यूमिनीयम श्रेणी में उतरकर अपनी बाजार हिस्सेदारी बढ़ाना चाहते हैं।